



ગુજરાત પ્રદેશ કોંગ્રેસ સમિતિ

“રાજીવ ગાંધી ભવન” સંસ્કાર કેન્દ્ર માર્ગ, વી.એસ. હોસ્પિટલ પાસે, એવિસબ્રીજ, અમદાવાદ-૩૮૦૦૦૬.

ફોન : ૦૭૯-૨૬૫૭૮૨૧૨-૨૧૩, ૨૬૫૭૮૧૬૧, ૨૬૫૭૮૩૧૧ ફેક્સ : ૦૭૯-૨૬૫૭૮૫૮૮

Web : www.incgujarat.com

E - mail : gpcc1234@gmail.com

અખબારી યાદી

તા. ૭/૮/૨૦૨૩

- ડ્રગ્સ લેન્ડીંગ હબ માંથી ડ્રગ્સ પ્રોસેસિંગ, કન્ઝમશન અને એક્સપોર્ટ હબ બનતું ગુજરાત : શ્રી અમિત ચાવડા
- ગુજરાતને ડ્રગ્સનું હબ બનતું અટકાવવા માટે હાઈકોર્ટના સીટીંગ જજના નેતૃત્વમાં એક હાઈપાવર કમિટી બનાવવામાં આવે : શ્રી અમિત ચાવડા
- ભાજપની ભ્રષ્ટાચારી સરકારમાં ઉડતું ગુજરાત અને બરબાદ થતું યુવાધન : શ્રી અમિત ચાવડા
- પ્રજા વતી કોંગ્રેસ પ્રશ્ન કરે છે કે કેન્દ્રીય ગૃહમંત્રીશ્રીના વિસ્તારમાં પકડાયેલ ૧૦,૦૦૦ કરોડના ડ્રગ્સ બાબતે મુખ્યમંત્રીશ્રી નિવેદન અને ખુલાસો કરે જેથી કરીને ગુજરાતની પ્રજા એ જાણી શકે કે અમારી આવનારી પેઢીઓ માટે સરકાર કેટલી ચિંતીત છે.
- ભાજપ સરકારની રહેમ નજર હેઠળ ફાર્માસ્યુટીકલ કંપનીઓની આડમાં ચાલતા ડ્રગ્સના કાળા કારોબારને રોકવામાં આવે : શ્રી અમિત ચાવડા

ગુજરાત પ્રદેશ કોંગ્રેસ સમિતિ રાજીવ ગાંધી ભવન ખાતે યોજાયેલ પ્રેસ વાર્તામાં ગુજરાત વિધાનસભા કોંગ્રેસ પક્ષના નેતા શ્રી અમિત ચાવડાએ જણાવ્યું કે, થોડા દિવસ પહેલા સરકારને પ્રેસ કોન્ફરન્સ કરીને વિનંતી પણ કરી હતી કે ગુજરાતમાં છેલ્લા સાત વર્ષમાં લગભગ ચાલીસ હજાર કરોડ કરતા વધારે ડ્રગ્સ પકડાયું, ગુજરાતમાં અત્યાર સુધી વિદેશથી ડ્રગ્સનું લેન્ડીંગ હબ બન્યું હતું તેનાથી આગળ વધીને પ્રોસેસિંગ હબ અને સાથે સાથે જે હકિકત અને આંકડા આવી રહ્યાં છે ગુજરાત ડ્રગ્સના એક્સપોર્ટ માટેનું પણ હબ બને તે દિશામાં આગળ વધી રહ્યું છે. કેન્દ્રના ગૃહમંત્રીશ્રી અમિત શાહના મતવિસ્તારમાં સાણંદ ખાતે ડ્રગ્સ પકડાયેલ હતું નાર્કોટીક્સ કન્ટ્રોલ બ્યુરો (NCB) અધિકારીઓ દ્વારા કાર્યવાહી કરવામાં આવે છે. તા. ૨૪-૨૫-૨૬ જુન અને ૧લી જુલાઈએ આ અંગેની ન્યાયીક પ્રક્રિયાઓ કરવામાં આવે છે. કોર્ટમાં ધરપકડ કરાયેલ ડારયેક્ટરની પુછપરછ માટે રીમાન્ડની માંગણી કરવામાં આવે છે. વર્ષોથી આ ડ્રગ્સનો વેપાર ચાલતો હતો અને એને ક્યાં મોકલવામાં આવતું હતું તેની વિગતો જાણવા માટે રીમાન્ડ માંગવામાં આવે છે અને ત્યાર પછી આ ચિંતા જનક વિષય પર કોર્ટ રીમાન્ડ મંજૂર કરે છે. કોર્ટ સમક્ષ આરોપીના વકિલ દ્વારા આરોપીની જમીન માટે માંગણી કરવામાં આવે છે, નામદાર કોર્ટ જમીન પણ નામંજૂર કરે છે. આ ઘટના કેન્દ્રીય ગૃહમંત્રીશ્રીના વિસ્તારમાં બનેલી હતી, મુખ્યમંત્રીશ્રીના નજીકના વિસ્તારમાં બનેલી હતી. નાની નાની વાતે ૫૦ ગ્રામ ડ્રગ્સ પકડાયું હોય તો પણ ગૃહ રાજ્યમંત્રી આવીને પ્રેસકોન્ફરન્સ કરીને વાહવાહી મેળવવાનો પ્રયત્ન કરે છે જ્યારે આ સમગ્ર ઘટના ક્રમમાં ૧૦ હજાર કરોડ કરતા વધારેના આંતરરાષ્ટ્રીય કિંમત ધરાવતા ડ્રગ્સ પકડાયા છતાં આરોપીઓ પકડાય છે, કોર્ટ એને જેલમાં નાખે છે, જમીન આપતી નથી, તેમ છતાં ગુજરાત સરકાર ચુપ છે, ગૃહ રાજ્યમંત્રી ચુપ છે, રાજ્યના પોલીસ વડા ચુપ છે, આખી કહેવાતી સંદેવનશીલ સરકાર ચુપ છે. તેનો સ્પષ્ટ મતલબ છે કે ફાર્માસ્યુટીકલ કંપનીઓની આડમાં ડ્રગ્સનું રેકેટ અને કારટેલ ચાલી રહ્યું છે અને તેના મોટા માથાઓ ભાજપના મોટા માથાઓ સાથે સંપર્કમાં છે ? શું સરકારમાં બેઠેલા લોકો પ્રભાવીત છે અથવા દબાયેલ છે ? અથવા ક્યાંકને ક્યાંક તેમની ભાગીદારી હશે એટલે કદાચ તેઓ ચુપ છે ? ૫૦૦ કિલો ડ્રગ્સ પકડાય અને તેના પુરાવા હોય તેમ છતાં સરકાર ચુપ હોય ત્યારે અમે સરકારને પુછવા માંગીએ છીએ, રાજ્યના મુખ્યમંત્રીશ્રીને પુછવા માંગીએ છીએ, રાજ્યના ગૃહમંત્રીશ્રીને પુછવા માંગીએ છીએ, રાજ્યના પોલીસ વડાને પુછવા માંગીએ છીએ કે, ખરેખર આ એન.સી.બી.એ ૫૦૦ કિલો ડ્રગ્સ એ શું હતું ? શું કાર્યવાહી થઈ ? રાજ્ય સરકારનો શું રોલ હતો ? કેન્દ્રની એજન્સીઓનો

શું રોલ હતો ? અને આ બધાને છુપાવવા માટેના શું કારણો છે ? કોની મીલી ભગત છે ? કોનું દબાણ છે ? દિલ્હીમાં બેઠેલા લોકોનો કોઈ આદેશ છે ? ચુપ રહેવાનું શું કારણ છે તે પ્રજા વતી અમે પુછવા માંગીએ છીએ. સરકાર આ બાબતે નિવેદન અને ખુલાસો કરો. જેથી કરીને ગુજરાતની પ્રજા એ જાણી શકે કે અમારી આવનારી પેઢીઓ માટે સરકાર કેટલી ચિંતીત છે.

ડ્રૂસ અને દારૂ ગુજરાત માટે, આપણી યુવા પેઢી માટે ખુબ ચિંતાનો વિષય છે. આજે જે રીતે ગુજરાતમાં શાંતિ સલામતી જળવાઈ રહી એની પાછળ ગુજરાતમાં દારૂબંધીનો કાયદો કારણભૂત છે. પાછલા ત્રણ દાયકામાં પોલીસ પ્રશાસન અને સરકારની મિલીભગતના કારણે દારૂબંધીનો કાયદો હોવા છતાં પણ ગુજરાતની ગલીએ ગલીએ દારૂ વેચાય છે પણ થોડા વર્ષોથી ગુજરાત ડ્રૂસનું પ્રોસેસિંગ, કન્ઝર્મેશન અને એક્સપોર્ટ હબ બન્યું છે. દારૂના દુષણથી પણ વધુ ડ્રૂસનું દુષણ યુવા પેઢીમાં વધ્યું છે. થોડા સમય પહેલા તથ્ય પટેલ દ્વારા જે હિટ એન્ડ રન પ્રકારનો એક્સીડન્ટ કરીને નવ લોકોને કચડીને મારી નાખવાનો કિસ્સો સામે આવ્યો તેની પાછળ પણ ડ્રૂસ જેવા દુષણો જવાબદાર હોઈ શકે છે જે આજની ટીનેજર પેઢીને બરબાદ કરી રહ્યું છે.

ગુજરાતમાં જ્યારે પણ ડ્રૂસ પકડાય ત્યારે સરકાર તેની વાહવાહી લુંટે છે પરંતુ તેમાં આજસુધી મંગાવનારા અને મોકલનારા કોઈ મોટા માથા પકડાયા હોય તેવું ક્યાય રેકૉર્ડમાં નથી. હાલમાં જ સમાચાર પત્રોમાં છપાયેલ ખબર ઉપર સરકાર પણ હજુ સુધી ચુપ છે તેમાં જોવા મળતી માહિતી મુજબ કેન્દ્રીય ગૃહમંત્રીશ્રીના મતવિસ્તાર સાણંદ તાલુકામાં કેરાલા જી.આઈ.ડી.સી. માં એક ફાર્માસ્યુટીકલ કંપનીમાં એન.સી.બી.એ પાડેલા દરોડામાં ફાર્માસ્યુટીકલ કંપનીમાં પ્રોસેસમાં લેવાનું ડ્રૂસ પકડાયું છે જેમાં આફ્રિકામાં એક્સપોર્ટ કરવા માટેનું ૫૦૦ કિલો પ્રતિબંધિત ડ્રૂસ ૪૦૦ જેટલા ડ્રૂમમાં એન.સી.બી.ને જોવા મળ્યું. આ પ્રતિબંધિત ડ્રૂસની કીમત આશરે ૧ કિલોની ૧ કરોડ રૂપિયા જેટલી આંકવામાં આવે છે અને વિદેશમાં તેની ૨૦ ગણી કીમત આંકવામાં આવે છે તેવી માહિતી સમાચાર માધ્યમોથી પ્રાપ્ત થઈ રહી છે. આ પ્રમાણે જોઈએ તો સીઝ કરેલા ૫૦૦ કિલો ડ્રૂસની આંતરરાષ્ટ્રીય બજારમાં કીમત આશરે ૧૦,૦૦૦ કરોડ થાય છે.

આટલી મોટી કિમતનું ડ્રૂસ પકડાવાની માહિતી સમાચાર માધ્યમોમાં પ્રકાશિત થતી હોય તેમ છતાં તેની કોઈ ચર્ચા અને ઊંડી તપાસ સરકાર તરફથી ના થાય તે આપણા સૌ માટે ચિંતાજનક બાબત છે. સાથેસાથે આ શંકાનો પણ વિષય છે કે શું આમાં કોઈ મોટા માથા સંડોવાયેલા છે? આમાં કોની મિલીભગત છે? શું ગૃહમંત્રીનો મતવિસ્તાર હોવાથી ઉપરથી કોઈ દબાણ લાવવામાં આવ્યું છે? આ કેસમાં સામેલ અધિકારીઓની પણ તાત્કાલિક બદલી કરી દેવામાં આવી છે તેવી માહિતી પણ સમાચાર માધ્યમોથી મળે છે. શું આમાં કોઈ મોટો તોડ થયાની શક્યતાઓ છે?

છેલ્લા ૭ વર્ષમાં આખા ગુજરાતમાંથી લગભગ ૪૦,૦૦૦ કરોડ કરતા વધુની કિમતનું ડ્રૂસ પકડાયાની જાહેરાતો સરકાર દ્વારા કરવામાં આવી છે અને આજે જ્યારે સાણંદની કેરાલા જી.આઈ.ડી.સી.માંથી આટલી મોટી કિમતનું ડ્રૂસ પકડાય તે છતાં સરકાર, પોલીસ, પ્રશાસન બધા ચુપ હોય તે ખુબ ચિંતાજનક બાબત છે. આખા દેશમાં અને ખાસ કરીને ગુજરાતમાં ડ્રૂસની ખુબ મોટી કાર્ટેલ ચાલતી હોય, ગુજરાત ડ્રૂસનું લેન્ડીંગ હબની સાથેસાથે પ્રોસેસિંગ હબ બની રહ્યું હોય ત્યારે ફાર્માસ્યુટીકલ કંપનીઓની આડમાં ડ્રૂસનું આખું નેટવર્ક ચાલી રહ્યું હોય તેવું સ્પષ્ટ દેખાય છે. હાલમાં જ સાવલી ખાતે મોટા પ્રમાણમાં ડ્રૂસ પકડાયું, તે પહેલા વાપી ખાતે પણ કરોડોની કિમતનું ડ્રૂસ પકડાયું તે જોતા એ સ્પષ્ટ દેખાય છે કે ગુજરાત હવે ડ્રૂસનું લેન્ડીંગ, પ્રોસેસિંગ અને એક્સપોર્ટ હબ બની રહ્યું છે.

આ સંદર્ભે પાર્લામેન્ટમાં સરકાર દ્વારા અપાયેલ જવાબમાં રજુ કરવામાં આવ્યું કે ૨૦૦૬ થી ૨૦૧૩ અને ૨૦૧૪ થી ૨૦૨૨ દરમિયાન પકડાયેલ ડ્રૂસના આંકડામાં ખુબ મોટો વધારો થયો છે. ૨૦૦૬ થી ૨૦૧૩ માં જપ્ત કરાયેલ ડ્રૂસ ૨૨ લાખ ૪૫ હજાર કિલો હતું, જે નરેન્દ્રભાઈના કાર્યકાળમાં ૨૦૧૪ થી ૨૦૨૨ માં ૬૨ લાખ ૬૦,૦૦૦ હજાર કિલો સુધી પહોંચી ગયું જે બતાવે છે કે આમાં ૧૮૦% થી પણ વધુનો વધારો થયો છે. ૨૦૦૬ થી ૨૦૧૩ માં ૧૦ કરોડ યુનિટ ડ્રૂસ પકડાયું ત્યારે ૨૦૧૪ થી ૨૦૨૨ માં ૧૩૪% ના વધારા સાથે તે આંકડો ૨૪ કરોડ યુનિટ પહોંચી ગયો છે. કિમતમાં જોવા

જઈએ તો ૨૦૦૬ થી ૨૦૧૩ માં આ પકડાયેલ ડ્રગ્સની કીમત આશરે ૩૩,૦૦૦ કરોડ જેટલી હતી પણ ૨૦૧૪ થી ૨૦૨૨ માં આ રકમમાં ત્રણ ગણો વધારો થઈને ૯૭,૦૦૦ કરોડે પહોંચી ગઈ છે. ૨૦૦૬ થી ૨૦૧૩ માં ટોટલ કેસીસ ૧,૪૫,૦૬૨ નોંધાયા હતા જ્યારે તેમાં ૧૮૫% નો વધારો થઈને ૨૦૧૪ થી ૨૦૨૨ માં આ કેસીસની સંખ્યા ૪,૧૪,૬૮૭ સુધી પહોંચી છે. અને તે રીતે ગુનેગારો પણ ખુબ વધી ગયા છે. પ્રધાનમંત્રી અને ગૃહમંત્રીનું હોમ સ્ટેટ હોવા છતાં ગુજરાતની અને દેશની આ પરિસ્થિતિ અને આ આંકડા ખુબ મોટી ચિંતાનો વિષય છે.

Description	2006-2013	2014-2022	Change %
Seized Drugs (in Kg)	22 Lakh 45 Thousand Kg	62 Lakh 60 Thousand Kg	180% more
Seized Drugs (in units)	10 Crore units	24 Crore units	134% more
Value in INR	33 Thousand Crore	97 Thousand Crore	3-times
Total Cases	1,45,062	4,14,697	185%
Total Arrests	1,62,908	5,23,234	220%

આ ઉપરાંત ગુજરાતમાં ૨૦૧૬ થી ૨૦૨૩ સુધી જાપ્ત કરાયેલ ડ્રગ્સ અને હેરોઈનના આંકડા પણ ખુબ ચોંકાવનારા અને ચિંતાજનક છે.

➤ ગુજરાતમાંથી સાત વર્ષમાં પકડાયેલ ડ્રગ્સ ૪૦,૦૦૦ કરોડ કરતા વધુ કિંમતનું છે.
➤ સાવલીની મોકશી ગામેથી ૨૦૦ કિલો એમ.ડી. ડ્રગ્સ ૧૦૦૦ કરોડની કીમત જેટલું પકડાયું.
➤ તા. ૧૪/૦૫/૨૦૨૩ ૧૨,૦૦૦ કરોડની આંતરરાષ્ટ્રીય કિંમતનું ૨,૫૦૦ કિલો ડ્રગ્સ ૧૩૫ પેકેટ સાથે જામનગર નેવી ઈન્ટેલીજન્સ અને એન.સી.બી.એ પકડ્યું.
➤ તા. ૧૩/૦૫/૨૦૨૩ ૨૧૪ કરોડની કિંમતનું ૩૦ કિલો ડ્રગ્સ રાજકોટના ખંડેરી સ્ટેડીયમ પાછળથી પકડાયું.
➤ તા. ૦૪/૦૫/૨૦૨૩ કચ્છમાંથી ૧.૭ કરોડની કિંમતનું ૧.૭ કિલો મેથેમ્ફેટામાઈન ડ્રગ્સ પકડાયું. આ ડ્રગ્સ ૧ કિલોમાંથી ૧૫ થી ૨૦ કિલો એમ.ડી. ડ્રગ્સ બને એટલું સ્ટ્રોંગ હોય છે.
➤ જુલાઈ ૨૦૨૨ મુન્દ્રા પોર્ટ પરથી ૭૫ કિલો હેરોઈન ૩૭૫ કરોડની કિંમતનું પકડાયું.
➤ તા. ૨૮/૦૪/૨૦૨૨ પીપાવાવ પોર્ટ પરથી ૪૫૦ કરોડનું ૩૮૦ કિલો ડ્રગ્સ ઝડપાયું.
➤ ૨૩ એપ્રિલ ૨૦૨૨, વડોદરામાંથી ૭ લાખથી વધુનું ડ્રગ્સ ઝડપાયું
➤ ૨૧ એપ્રિલ ૨૦૨૨, કંડલા પોર્ટ પરથી ૨૫૦ કિલો ડ્રગ્સ ઝડપાયું
➤ ૩ માર્ચ ૨૦૨૨, અમદાવાદ એરપોર્ટ પરથી ૬૦ કરોડનું ડ્રગ્સ ઝડપાયું
➤ ૧૨ ફેબ્રુઆરી ૨૦૨૨, અરબી સમુદ્રમાંથી ૮૦૦ કિલો ડ્રગ્સ ઝડપાયું.
➤ ૧૫ નવેમ્બર ૨૦૨૧, મોરબીમાંથી ૬૦૦ કરોડનું ડ્રગ્સ ઝડપાયું
➤ ૧૦ નવેમ્બર ૨૦૨૧, દ્વારકામાંથી ૬૫ કિલો ડ્રગ્સ ઝડપાયું
➤ ૧૦ નવેમ્બર ૨૦૨૧, સુરતમાંથી ૫.૮૫ લાખનું ડ્રગ્સ ઝડપાયું
➤ ૨૪ ઓક્ટોબર ૨૦૨૧, અમદાવાદમાંથી ૨૫ લાખનું ડ્રગ્સ ઝડપાયું

➤	12 ઓક્ટોબર 2021, બનાસકાંઠામાંથી 117 ગ્રામ ડ્રૂસ ઝડપાયું
➤	10 ઓક્ટોબર 2021, સાબરકાંઠાથી 384 ગ્રામ MD ડ્રૂસ ઝડપાયું
➤	27 સપ્ટેમ્બર 2021, બનાસકાંઠાથી 26 લાખનું ડ્રૂસ ઝડપાયું
➤	24 સપ્ટેમ્બર 2021, સુરતથી 10 લાખ રૂપિયાનું ડ્રૂસ ઝડપાયું
➤	23 સપ્ટેમ્બર 2021, પોરબંદરના દરિયામાંથી 150 કરોડનું ડ્રૂસ જપ્ત
➤	16 સપ્ટેમ્બર 2021, મુંદ્રા પોર્ટ પરથી 3000 કિલો, 21 હજાર કરોડનું ડ્રૂસ જપ્ત
➤	૬ જાન્યુઆરી ૨૦૨૧ જાખૌ પાસેથી ૧૭૫ કરોડની કિંમતનું ૩૫ કિલો હેરોઈન ઝડપાયું.
➤	મે ૨૦૧૯ જાખૌ દરિયા કિનારેથી ૨૮૦ કિલો ડ્રૂસ ઝડપાયું.
➤	માર્ચ ૨૦૧૯ ૫૦૦ કરોડની કિંમતનું ૧૦૦ હેરોઈન અને ૨૫ કરોડની કિંમતનું એમ.ડી. ડ્રૂસ પોરબંદર ખાતેથી ઝડપાયું.
➤	ઓગસ્ટ ૨૦૧૮ સલાયા નજીકથી ૧૫ કરોડની કિંમતનું ૮ કિલો હેરોઈન પકડાયું.
➤	ડીસેમ્બર ૨૦૧૬ મુંદ્રા અદાણી પોર્ટથી નીકળેલા જહાજમાંથી શ્રીલંકામાં ૮૦૦ કિલો કોકેઈન પકડાયું જેની કીમત ૧૨૦૦ કરોડ હતી. આ કન્સાઈન્મેન્ટ ગાંધીધામની ટીમ્બર પેઢીના નામે હતું.

આ અંગે શ્રી અમિતભાઈ ચાવડાએ માંગણી કરતા જણાવ્યું કે કેન્દ્રીય ગૃહમંત્રીના મતવિસ્તારમાં ૧૦,૦૦૦ કરોડનું ડ્રૂસ પકડાય તેવું તમામ સમાચાર માધ્યમોમાં પ્રકાશિત થાય ત્યારે રાજ્યના મુખ્યમંત્રી અને ગૃહમંત્રી કેમ ચુપ છે તે જવાબ આપે. સાથેસાથે સ્પષ્ટ કરે કે ત્યાં શું પકડાયું છે, કેવી રીતે પકડાયું છે, કોના દ્વારા પકડાયું છે, કોણ લોકો સામેલ છે, કોણ ગુનેગારો છે અને એમને પકડવામાં આવ્યા છે કે કેમ તે સ્પષ્ટ કરે. સાથે સાથે તેમણે માંગણી કરી કે ભાજપની ડબલ એન્જન સરકારમાં ગુજરાતને ડ્રૂસનું હબ બનતું અટકાવવા માટે હાઈકોર્ટના સીટીંગ જજના નેતૃત્વમાં એક હાઈપાવર કમિટી બનાવવામાં આવે, આ ક્ષેત્રના નિષ્ણાતોને તેમાં સામેલ કરવામાં આવે અને ડ્રૂસ કેટલા પ્રમાણમાં, કઈ રીતે, કઈ કાર્ટેલ દ્વારા ગુજરાતમાં આવે છે તેની નિષ્પક્ષ તપાસ કરવામાં આવે. હાલમાં ફાર્માસ્યુટિકલ કંપનીની આડમાં આવા પ્રતિબંધિત ડ્રૂસનું મેન્યુફેક્ચરિંગ, વેચાણ અને એક્સપોર્ટ કરવામાં આવે છે અને સ્કૂલો, કોલેજો અને યુનીવર્સિટીની આસપાસ મળતા ડ્રૂસના લીધે આજની યુવા પેઢી બરબાદ થઈ રહી છે તે માટે સરકાર એક ઝુંબેશ ઉપાડે અને આવી ફાર્માસ્યુટિકલ કંપનીઓ ઉપર કાયદાકીય પગલા લે અને યુવા પેઢીને બરબાદ થતા અટકાવે. પક્ષા-પક્ષીથી ઉપર થઈને ગુજરાતની આવનારી પેઢીને બચાવવા માટે પગલા ભરવા અમે માંગણી કરીએ છીએ.. અમે સરકારને પુછવા માંગીએ છીએ, રાજ્યના મુખ્યમંત્રીશ્રીને પુછવા માંગીએ છીએ, રાજ્યના ગૃહમંત્રીશ્રીને પુછવા માંગીએ છીએ, રાજ્યના પોલીસ વડાને પુછવા માંગીએ છીએ કે, ખરેખર આ એન.સી.બી.એ ૫૦૦ કિલો ડ્રૂસ એ શું હતું ? શું કાર્યવાહી થઈ ? રાજ્ય સરકારનો શું રોલ હતો ? કેન્દ્રની એજન્સીઓનો શું રોલ હતો ? અને આ બધાને છુપાવવા માટેના શું કારણો છે ? કોની મીલી ભગત છે ? કોનું દબાણ છે ? દિલ્હીમાં બેઠેલા લોકોનો કોઈ આદેશ છે ? ચુપ રહેવાનું શું કારણ છે તે પ્રજા વતી અમે પુછવા માંગીએ છીએ. સરકાર આ બાબતે નિવેદન અને ખુલાસો કરો. જેથી કરીને ગુજરાતની પ્રજા એ જાણી શકે કે અમારી આવનારી પેઢીઓ માટે સરકાર કેટલી ચિંતીત છે.

રાજીવ ગાંધી ભવન ખાતે આયોજીત આ પત્રકાર વાર્તામાં ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડૉ. મનિષ દોશી, મીડીયા કો-કન્વીનર અને પ્રવક્તાશ્રી હેમાંગ રાવલ તથા પ્રવક્તા ડૉ. અમિત નાયક ઉપસ્થિત રહ્યાં હતાં.



હેમાંગ રાવલ
કો-કન્વીનર - પ્રવક્તા,
9898233038